

केंद्र पुरस्कृत अवर्षण प्रवण क्षेत्र विकास तसेच
एकात्मिक पडीक जमीन विकास कार्यक्रम हरियाली
मार्गदर्शक सूचना २००३ ची अंमलबजावणी

महाराष्ट्र शासन
ग्राम विकास व जलसंधारण विभाग,
शासन परिपत्रक क्रमांक : अप्रक्षे-२००८/प्र.क्र.२१/जल-२०,
मंत्रालय, मुंबई-४०० ०३२
दिनांक : १७ सप्टेंबर, २००८.

वाचा : शासन निर्णय/परिपत्रक/पत्र ग्राम विकास व जलसंधारण विभाग, क्रमांक

- १) समिती १००५/ प्रक्र५/जल-२० दिनांक २३ फेब्रुवारी, २००५
- २) अप्रक्षे २००५/ प्रक्र १५८/ जल-२०, दि.२९ सप्टेंबर, २००७.
- ३) अप्रक्षे २००८/ प्रक्र २१/ जल-२०, दि.७ मे, २००८.

शासन निर्णय:

राज्यात केंद्र पुरस्कृत अवर्षण प्रवण क्षेत्र विकास कार्यक्रम (DPAP) व एकात्मिक पडीक जमीन विकास कार्यक्रमातील (IWDP) पाणलोट हरियाली मार्गदर्शक सूचना २००३ नुसार १ एप्रिल, २००३ पासून राबविण्यात येत आहेत. केंद्र पुरस्कृत योजनांतर्गत पाणलोट विकास कार्यक्रमांतर्गत सामुहिक संघटन, प्रशिक्षण व इतर तांत्रिक सहाय्य करण्यासाठी अशासकीय संस्थांचा सहभाग कसा घेता येईल याबाबत वरील संदर्भाधीन १ येथील शासन निर्णयान्वये महासंचालक यशदा यांचे अध्यक्षतेखाली समिती नेमण्यात आली होती. या समितीने शासनाला सादर केलेल्या शिफारसीपैकी प्रशिक्षण व सामुहिक संघटन, याकरीता मार्गदर्शक सूचनानुसार प्रकल्प किमतीचे ५ टक्के निधीची विगतवारी खालीलप्रमाणे दिली होती.

(१) राज्यस्तरीय प्रशिक्षण संस्था	०.२५%
(२) राज्यस्तरीय संनियंत्रण कक्ष	०.२५%
(३) जिल्हास्तरीय प्रशिक्षण संस्था	
किंवा मातृसेवाभावी संस्था	३.००%
(४) प्रकल्प कार्यान्वयन यंत्रणा	१.५०%


२. उक्त समितीची शिफारस शासनाचे विचाराधीन होती. त्यानुसार जिल्हास्तरीय प्रशिक्षण संस्थांना ३ टक्के निधी देण्याबाबतचा शासन निर्णय संदर्भाधीन २ येथील निर्णयान्वये घेण्यात आला आहे. यशदा ही राज्यस्तरावरील प्रशिक्षण संस्था असून State Institute for Rural Development (SIRD) आहे. संदर्भाधीन २ येथील शासन निर्णयान्वये प्रशिक्षणाकरीता नेमलेल्या सहाय्यकारी संस्थांचे समन्वयाकरीता व आढाव्याकरीता ही नियुक्ती केली आहे. यशदाला राज्यस्तरीय प्रशिक्षण संस्था म्हणून ०.२५% निधी देण्याबाबतची बाब शासनाचे विचाराधीन होती.

३. या शासन निर्णयान्वये सर्व प्रकल्प संचालक, जिल्हा ग्रामीण विकास यंत्रणा, यांनी प्रकल्प किमतीच्या ०.२५ टक्के इतका निधी यशदाच्या SB PUB 209, Branch Code No 109 सारस्वत बँक, बाणेर रोड शाखा येथे जमा करावा.

४. वरील कार्यक्रमाकरीता प्रत्येक पाणलोट/ प्रकल्प याकरिता मंजूर निधीतील उपचार कामांवरील ८५ टक्के खर्चामध्ये कोणत्याही परिस्थितीमध्ये कपात होणार नाही याची दक्षता प्रकल्प संचालक, जिल्हा ग्रामीण विकास यंत्रणा, यांनी घ्यावी.

५. हे परिपत्रक महाराष्ट्र शासनाच्या वेबसाईटवर उपलब्ध करण्यात आले असून त्याचा संगणक सांकेतांक २००८०९१७११३२१००१ असा आहे.

महाराष्ट्राचे राज्यपाल यांच्या आदेशानुसार व नावाने,



(मि. का. फडके)

अवर सचिव, महाराष्ट्र शासन

प्रति,

मा. मंत्री (जलसंधारण)

मा. राज्यमंत्री (जलसंधारण)

सचिव (जलसंधारण)

सर्व उपसचिव (जलसंधारण)

सर्व विभागीय आयुक्त,

महासंचालक यशदा, यशवंतराव चव्हाण विकास प्रशासन प्रबोधिनी, राजभवन आवार, बाणेर रस्ता, पुणे.

सर्व मुख्य कार्यकारी अधिकारी, तथा अध्यक्ष, जिल्हा ग्रामीण विकास यंत्रणा

सर्व उपायुक्त (विकास)

सर्व प्रकल्प संचालक, जिल्हा ग्रामीण विकास यंत्रणा

महालेखापाल लेखापरिक्षा व लेखाअनुज्ञेयता मुंबई / नागपूर.

सर्व जिल्हा कोषागार अधिकारी

जल-२० (निवड नस्ती)